
Matsyastutih

ಮತ್ಸ್ಯಸ್ತುತಿಃ

Document Information



Text title : matsyastutih

File name : matsyastutih.itx

Category : vishhnu, dashAvatAra

Location : doc_vishhnu

Proofread by : PSA Easwaran psawaswaran at gmail.com

Description/comments : Edited by S. V. Radhakrishna Shastriji

Acknowledge-Permission: Mahaperiaval Trust

Latest update : May 13, 2018

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 17, 2023

sanskritdocuments.org



ಮತ್ಸ್ಯಸ್ತುತಿಃ



ಮಗ್ನೇ ಮೇರೌ ಪತತಿ ತಪನೇ ತೋಯಬಿಂದಾವಿವೇಂದೌ
ಅಂತರ್ಲೀನೇ ಜಲಧಿಸಲಿಲೇ ವ್ಯಾಕುಲೇ ದೇವಲೋಕೇ .
ಮಾತ್ಸ್ಯಂ ರೂಪಂ ಮುಖಪುಟತಟಾಕೃಷ್ಣನಿರ್ಮುಕ್ತವಾರ್ಧಿ
ಶ್ರೀಕಾಂತಸ್ಯ ಸ್ಥಲಜಲಗತಂ ವೇತ್ಯಲಕ್ಷ್ಯಂ ಪುನಾತು .. 1..
ವಿಯತ್ತುಚ್ಛಾತುಚ್ಛೋಚ್ಛಲಿತಜಲಗರ್ಭಂ ನಿಧಿರಪಾಂ
ಅಪಾನ್ನಾಥಃ ಪಾಥಃ ಪೃಥುಲಲವದುಸ್ಥೋ ವಿಯದಭೂತ್ .
ನಿಧಿಭಾಸಾಮೌವೋರ್ ದಿನಪತಿರಭೂದೌರ್ವದಹನಃ
ಚಲತ್ಕಾಯೇ ಯಸ್ಮಿನ್ನ ಜಯತಿ ಹರಿರ್ಮೀನವಪುಷಾ .. 2..
ಜೀಯಾಸುಃ ಶಕುಲಾಕೃತೇರ್ಭಗವತಃ ಪುಚ್ಛಚ್ಛಟಾಚ್ಛೋಟನಾತ್
ಉದ್ಯಂತಃ ಶತಚಂದ್ರಿತಾಂಬರತಲಂ ತೇ ಬಿಂದವಃ ಸೈಂಧವಾಃ .
ಯೈರ್ವ್ಯಾವೃತ್ಯ ಪತದ್ಭಿರೌರ್ವಶಿಖಿನಸ್ತೇಜೋಜಟಾಲಂ ವಪುಃ
ಪಾನಾಧ್ಮಾನವಶಾದರೋಚಕರುಜಾಂ ಚಕ್ರೇ ಚಿರಾಯಾಸ್ವದಂ .. 3..
ದಿಶ್ಯಾದ್ವಃ ಶಕುಲಾಕೃತಿಃ ಸ ಭಗವಾನ್ಮೈಶ್ರೇಯಸೀಂ ಸಂಪದಂ
ಯಸ್ಯ ಸ್ಫುರ್ಜದತುಚ್ಛಪುಚ್ಛಶಿಖರಪ್ರೇಂಖೋಲನಕ್ರೀಡನೈಃ .
ವಿಷ್ಟಗ್ವಾರ್ಧಿಸಮುಚ್ಛಲಜ್ಜಲಭರೈರ್ಮಂದಾಕಿನೀಸಂಗತೈಃ
ಗಂಗಾಸಾಗರಸಂಗಮಪ್ರಣಯಿನೀ ಜಾತಾ ವಿಹಾಯಃಸ್ಥಲೀ .. 4..
ಮಾಯಾಮೀನತನೋಸ್ತನೋತು ಭವತಾಂ ಪುಣ್ಯಾನಿ ಪಂಕಸ್ಥಿತಿಃ
ಪುಚ್ಛಾಚ್ಛೋಟಸಮುಚ್ಛಲಜ್ಜಲಗುರುಪ್ರಾಗ್ಭಾರರಿಕ್ತೋದಧೇಃ .
ಪಾತಾಲಾವಟಮಧ್ಯಸಂಕಟತಯಾ ಪರ್ಯಾಪ್ತಕಷ್ಟಸ್ಥಿತೇಃ
ವೇದೋದ್ಧಾರಪರಾಯಣಸ್ಯ ಸತತಂ ನಾರಾಯಣಸ್ಯ ಪ್ರಭೋಃ .. 5..
ಜ್ಯಂಭಾವಿಸ್ಪೃತವಕ್ತ್ರಪಂಕಜವಿಧೇರ್ಹೃತ್ಪಾ ಶ್ರುತಿಃ ಸಾಗರೇ
ಲೀನಂ ತ್ರಸ್ತಸಮಸ್ತನಕ್ರನಿಕರಂ ಶಂಖಂ ಜಘಾನಾಜಿರೇ .
ಪುಚ್ಛೋತ್ಕ್ವಿಪ್ತಜಲೋತ್ಕರೈಃ ಪ್ರತಿದಿಶಂ ಸಂತರ್ಪ್ಯ ಯೋ ವೈ ಧರಾಂ
ಪಾಯಾದ್ವಃ ಸ ಮೃಣಾಲಕೋಮಲತನುರ್ಮೀನಾಭಿಧಾನೋ ಹರಿಃ .. 6..
ಹಂಹೋ ಮೀನತನೋ ಹರೇ ಕಿಮುದಧೇ ಕಿಂ ವೇಪಸೇ ಶೈತ್ಯತಃ
ಸ್ಥಿನ್ನಃ ಕಿಂ ವಡವಾನಲಾತ್ಪುಲಕಿತಃ ಕಸ್ಮಾತ್ಸ್ವಭಾವಾದಹಂ .

ಇತ್ಥಂ ಸಾಗರಕನ್ಯಕಾಮುಖಶಶಿವ್ಯಾಲೋಕನೇನಾಧಿಕ-
 ಪ್ರೋದ್ಯತ್ಯಾಮಜಚಿಹ್ನನಿಹ್ನುತಿಪರಃ ಶೌರಿಃ ಶಿವಾಯಾಸ್ತು ವಃ .. 7..
 ಪುಚ್ಛಂ ಚೇದಹಮುನ್ನಯಾಮ್ಯನವಧಿಸ್ತುಚ್ಛೋ ಭವೇದಂಬುಧಿಃ
 ಕ್ರೀಡಾಂ ಚೇತ್ಕಲಯೇ ಮನಾಗಪಿ ಜಲೇ ಪೀಡಾ ಪರಂ ಯಾದಸಾಂ .
 ನಿಸ್ಸಂದೋ ಭೃಶಮಾಮೃಶನ್ನಿತಿ ಭರಬ್ರಹ್ಮಾಂಡಭಾಂಡಕ್ಷಯ-
 ಕ್ಷೋಭಾಕುಂಚಿತವೇಷ ಏಷ ಭಗವಾನ್ಪ್ರೀಣಾತು ಮೀನಾಕೃತಿಃ .. 8..
 ಚಂದ್ರಾದಿತ್ಯೋರುನೇತ್ರಃ ಕಮಲಭವಭವಸ್ಪಾರಪೃಷ್ಠಪ್ರತಿಷ್ಠೋ
 ಭಾಸ್ವತ್ಕಾಲಾಗ್ನಿಜಿಹ್ವಃ ಪೃಥುಲಗಲಗುಹಾದೃಷ್ಟನಿಃಶೇಷವಿಶ್ವಃ .
 ಅಧ್ವಿಃ ಪುಚ್ಛೋತ್ಥಿತಾಭಿಶ್ಚಕಿತಸುರವಧೂನೇತ್ರಸಂಸೂಚಿತಾಭಿಃ
 ಮತ್ಸ್ಯಶ್ಚಿನ್ನಾಭಿವೇಲಂ ಗಗನತಲಮಲಂ ಕ್ಷಾಲಯನ್ವಃ ಪುನಾತು .. 9..
 ಯಂ ದೃಷ್ಟ್ವಾ ಮೀನರೂಪಂ ಸ್ಪುರದನಲಶಿಖಾಯುಕ್ತಸಂರಕ್ತನೇತ್ರಂ
 ಲೋಲದ್ವಿಸ್ತೀರ್ಣಕರ್ಣಕ್ಷುಭಿತಜಲನಿಧಿಂ ನೀಲಜೀಮೂತವರ್ಣಂ .
 ಶ್ವಾಸೋಚ್ಛ್ವಾಸಾನಿಲೌಘೈಃ ಪ್ರಚಲಿತಗಗನಂ ಪೀತವಾರಿಂ ಮುರಾರಿಂ
 ದಿಜ್ಮೂಢೋಽಭೂತ್ಸ ಶಂಖಃ ಸ ಭವತು ಭವತಾಂ ಭೂತಯೇ ಮೀನರೂಪಃ .. 10..
 ದಿಜ್ಮೂಢಂ ತಂ ಸುರಾರಿಂ ಕಿಲ ಶಿತದಶನೈಃ ಪೀಡ್ಯಮಾನಂ ರಟಂತಂ
 ಹೃತ್ಪಾ ತೀರೇ ಪಯೋಧೇಃ ಕರತಲಕಲಿತಂ ಪೂರಯಾಮಾಸ ಶಂಖಂ .
 ನಾದೇನಾಕ್ಷೋಭ್ಯ ವಿಶ್ವಂ ಪ್ರಮುದಿತವಿಬುಧಂ ತ್ರಸ್ತದೈತ್ಯಂ ಸ ದೇವೈಃ
 ದತ್ತಾಘಃ ಪದ್ಮಯೋನೇಃ ಪ್ರಹಸಿತವದನಃ ಪಾತು ವೋ ದತ್ತವೇದಃ .. 11..
 ಇತಿ ಮತ್ಸ್ಯಸ್ತುತಿಃ ಸಂಪೂರ್ಣಾ .

Proofread by PSA Easwaran

Matsyastutih

pdf was typeset on September 17, 2023

Please send corrections to sanskrit@cheerful.com

